
keyfiyyətin təminatı idraki, ünsiyyət Məqalədə pedaqqii prosesin təkmilləşdirilməsi üzrə müxtəlif istiqamətlər 

və psixomotor bacarıqların inkişaf təhlil olunur. Həmin istiqamətlərdə işlərin daha səmərəli qurulması 

etdirilməsində mühüm vəzifələrdən 0 2 2. Ə ər ə sə 

bnlkimpez-rlaycan melkəbi, üçün konkret yollar göstərilir, müasir dövrün sosial-iqtisadi və İCtİ- 

No 4 (705), səh, 81-88 mai-siyasi proseslərinin inkişaf tendensiyasına uyğun vəzifələr 
müəyyənləşdirilir. Məqalənin praktik faydalılığı pedaqoli prosesin 
təşkilində mərhələlər üzrə görüləcək işlərlə, əsasən də, pedaqolfi 
fəaliyyətin taksonomiyanın qanunları çərçivəsində təşkili ilə izah edilə 
bilər. Bu tədqiqat işində həm də pedaqoli prosesin şagirdin şəxsiyyət 
olaraq formalaşmasında yeri və rolu, habelə şəxsiyyətin idraki, ünsiyyət 
və psixomotor bacarıqlarının inkişaf etdirilməsi yönündə görüləcək 
işlər sistemli şəkildə təhlil olunur. Burada başlıca olaraq idrak 
fəaliyyətinin inkişafı, emosional-affektiv fəaliyyətin sistematikası və 
psixomotor bacarıqların təkmilləşdirilməsi taksonomiyanın qanunları 
çərçivəsində təhlil edilir və ən səmərəli istiqamətlər üzrə sistemləşdirilir. 
Məqalədə göstərilən istiqamətlərin pedaqoli prosesin təkmilləş- 
dirilməsindəki rolu da elmi-praktik məzmunda şərh olunur və 
qiymətləndirilir. 

ABSTRACT 


The article analyzes the implementation of various directional vvorks 
on the improvement of the pedagogical process and shovvs concrete 
vvays to make those vvorks more efficient. For this purpose, tasks 
corresponding to the development trend of socio-economic and 
socio-political processes of the modern era have been defined. The 
practical usefulness ofthe article is expressed in the steps to be taken 
in the organization of the pedagogical process and mainly in the 
orientation of the pedagogical activity vvithin the framevvork of the 
lavvs of taxonomy. The article also analyzes the place and role of the 
pedagogical process in the formation of the student as a personality. 
The vvork to be done in the direction of the development of cognitive, 
communication and, psychomotor skills of the personality vvas 
presented consistently and systematically. Here, mainly, the 
development of the cognitive activity, the systematics of emotional- 
affective activity, and the improvement of psychomotor skills are 
analyzed vvithin the framevvork of the lavvs of taxonomy and 
systematized in the most efficient directions. The role of the indicated 
directions in the improvement of the pedagogical process vvas 
interpreted in a scientific-practical form and evaluated at the same 
time. 


Keyvvords: Pedagogical process, taxonomy, appiying, analyzing, 
person-oriented, student-oriented, development-oriented, hierarchical 
arrangement, systematicity. 


Təhsildə keyfiyyətin təminatı mühüm vəzifələrdən biri kimi 


GİRİŞ 


Müasir dövrün reallıqları düşüncəmizdə, iş 
və şəxsi həyatımızda baş verən dəyişikliklərlə 
xarakterizə olunur. Bu baxımdan, XXI əsrdə 
güclü məntiqi, tənqidi və yaradıcı təfəkkürə 
sahib şəxsiyyət modelinin yaradılmasına ehtiyac 
var. Müasir dövrdə təhsilin qarşısında qoyulan 
mühüm vəzifə rəqabətədavamlı və daim öz 
üzərində çalışan insan yetişdirməkdir. Dəyişən 
dünyaya uyğunlaşmaq insanların qarşısında bir 
sıra tələblər qoyur. Buraya ömürboyu öyrənmə, 
tənqidi təfəkkür və problem həlletmə, yaradıcı 
təfəkkür, əməkdaşlıq edərək komandada birgə 
çalışmaq, qarşılıqlı anlayış və tolerantlıq, in- 
formasiya-kommunikasiya texnologiyalarından 
effektiv şəkildə istifadə və s. daxildir. Bu səriştələr 
içərisində müstəqil öyrənmə başlıca yer tutur. 
Çünki müasir dövrün insanı daim öz üzərində 
çalışmalı, potensialını artırmalı və müxtəlif situ- 
asiyalardan, qarşılaşdığı çətinliklərdən optimal 
çıxış yolunu tapa bilməlidir. Bu tələblərin 
reallaşdırılmasında mühüm olan vəzifələrin 
həllində keyfiyyətli təhsil xüsusi əhəmiyyət 
kəsb edir. Çünki təhsil inkişafı həmişə 
qabaqlamalıdır ki, düşünülmüş, təkmilləşdirilmiş 
məqsədləri müəyyənləşdirmək mümkün olsun. 
Məhz bu tələblərin əhəmiyyəti tədqiq etdiyimiz 
istiqamətin aktuallığını bir daha təsdiq edir. 


TƏHSİLİN KEYFİYYƏTİNİN 
TƏKMİLLƏŞDİRİLMƏSİNDƏ SƏBƏB, 
NƏTİCƏ VƏ MƏNTİQİ ƏSASLAR 


Araşdırmalar təsdiq edir ki, tarixin bütün 
dövrlərində cəmiyyət öz sosial sifarişlərini 
konkret məqsədlərdə ifadə edir və eyni zamanda, 
funksional, sistemyaradıcı kateqoriya olaraq 
inkişafın digər komponentlərini də müəyyən- 
ləşdirir. Tarixi sınaqlardan keçmiş bu tendensiya 
yaşadığımız dövrdə də davam edir. Bu baxımdan, 
müasir dövrdə cəmiyyətdə baş verən sosial- 
iqtisadi və ictimai-siyasi proseslər bütün 
sahələrdə dinamik inkişafın təmin olunmasını 
tələb edir. Bu proses, əslində, hər bir sahəyə, o 
cümlədən təhsil sahəsinə də təsirsiz ötüşmür. 


Təhsil cəmiyyətin inkişafını sürətləndirən və 
cəmiyyət üzvlərinin potensialını artıran mühüm 
faktordur. Təhsilə yiyələnən hər bir şəxs həm 
intellekt səviyyəsində, həm qarşılaşdığı müna- 
sibətlər sistemində, həm mənəvi-əxlaqi cəhət- 
dən davranış normalarında, həm də daxili 
potensialında əhəmiyyətli dəyişikliklərin baş 
verməsinin şahidi olur. Deməli, təhsili “cəmiyyəti 
irəli aparan lokomotiv” adlandırmaq olar. 

Pedaqoii prosesin funksiyaları sırasına daxil 
olan təhsil bilavasitə bilik, bacarıq və vərdişlərin 
mənimsənilməsi ilə xarakterizə olunur. Məsələyə 
ümumi şəkildə yanaşsaq, pedaqofi prosesin üç 
əsas funksiyanı yerinə yetirdiyini qeyd etməliyik. 
Bu funksiyalar sırasına təhsilverici və ya öyrədici, 
inkişafetdirici və tərbiyəedici funksiyalar daxildir. 
Həmin funksiyalara müvafiq olaraq, pedaqofi 
fəaliyyətin subyekti, yəni müəllim öz fəaliyyətini 
üç əsas istiqamətdə tənzimləyir. 

Pedaqofi prosesin təhsilverici funksiyasına 
uyğun olaraq müəllim, bilik, bacarıq və 
vərdişlərin mənimsənilməsini təşkil edir. Buna 
görə də o, təlim prosesində əlaqələndirici, 
istiqamətverici və məsləhətverici funksiyaları 
yerinə yetirməklə subyekt rolunda çıxış edir. 
Şagird isə həmin prosesdə tədqiqatçı, təcrübəçi 
və yaradıcı funksiyaları yerinə yetirməklə sub- 
yekt rolunda çıxış edir. Bu mənada, təlim pro- 
sesinin müasir modeli subyekt-subyekt müna- 
sibətləri üzərində qurulan, qarşılıqlı əməkdaşlıq 
şəraitində formalaşan bir modeldir. Müasir 
kontekstdə təhsilin məzmun elementi olaraq 
qazanılan bilik-fakt, hadisə və proseslər haqqında 
təsdiq olunan informasiyadır. Lakin həmin 
informasiyanın ənənəvi təhsildən fərqli olaraq 
minimum səviyyəyə endirilməsi vacibdir. Burada 
məqsəd təhsilalanın fəaliyyətinin həyati baca- 
rıqlar fonunda istiqamətləndirilməsidir. Təlimin 
məzmun elementlərində qeyd olunduğu kimi, 
bacarıq biliyin praktikaya tətbiqidir. Şagirdlərdə 
praktik bacarıqların formalaşdırılması, bir tə- 
rəfdən, onların müstəqil həyat fəaliyyətinə 
hazırlanmasıdırsa, digər tərəfdən, onlarda mil- 
li-mənəvi dəyərlərin və ümumbəşəri keyfiy- 
yətlərin formalaşdırılmasıdır. Təlimin müasir 
modeli əsasında formalaşan şagird milli-mənəvi 

dəyərlər fonunda vətənpərvərlik ideyalarına 
sadiq olur və ümumbəşəri prinsiplərə hörmətlə 
yanaşaraq, dövlətini dünya dövlətləri sırasında 
layiqincə təmsil etməyi bacarır. 

Müəllim pedaqofi prosesin inkişafetdirici 
funksiyasına uyğun olaraq, şagirdlərdə şüurun, 
intellektin və emosional-iradi proseslərin 
formalaşması üçün münbit şərait yaradır 
(Əhmədov, Zeynalova, 2019). Bu baxımdan, o, 
tədris olunan mövzu üzərində şagirdləri 
düşündürür, problemli situasiya yaradır və 
yerinə yetirilmiş prosesə refleksiyanı (yenidən 
baxış) təşkil edir. Birinci növbədə, şagirdlərdə 
diqqətin davamediciliyi təmin olunur, ixtiyari 
diqqət təkmilləşir, fakt, hadisə və proseslərin 
mahiyyətinə nüfuz edilir. Deməli, burada qavrayış 
səviyyəsi reallaşır. Şagirdlərdə fakt, hadisə və 
proseslərin mahiyyəti barədə dolğun təsəvvürlər 
formalaşmaqla bərabər, məntiqi, tənqidi və 
yaradıcı təfəkkürün bu və ya digər formada 
inkişafına şərait yaranır. Əslində, bu proses 
taksonomiyanın səviyyələri üzrə cərəyan 
etməlidir. Çünki görülən işin əsasında ardıcıllıq 
və sistemlilik mövcud olanda inkişafın davamlılığı 
baş verə bilər. 


TƏHSİLİN KEYFİYYƏTİNİN 
TƏKMİLLƏŞDİRİLMƏSİNDƏ PEDAQONİ 
İSTİQAMƏTLƏRİN KOMPLEKSLİLİYİ 


Təbii haldır ki, bütün proseslərdə məqsəd 
məzmunu, məzmun vasitələri, vasitələr isə öz 
növbəsində praktik fəaliyyəti reallaşdırır. Təlim 
prosesində qeyd olunan ardıcıllığın ümumi 
harmoniyası taksonomiyanın qanunları ilə ek- 
vivalentlik təşkil edir. Etiraf etməliyik ki, ümum- 
təhsil məktəblərində pedaqoii prosesin həyata 
keçirilməsində taksonomiyanın qanunlarına 
tam riayət olunmur. Halbuki pedaqoii prosesin 
reallaşması fonunda qeyd etdiyimiz faktın mənfi 
fəsadlarının aradan qaldırılması üçün təlim 
taksonomiyanın qaydaları üzrə həyata keçi- 
rilməlidir. Bəs taksonomiya nədir? Taksonomiya 
təlim məqsədlərinin şəbəkəli, ardıcıl, sistemli, 
zəncirvari və iyerarxik düzülüşüdür (Həsənov, 
Rüstəmova, Babayeva, 2023). 

Taksonomiyanın səviyyələrinə daxildir: 


da Tətbiq etmək 


Anlamaq 


Xatırlamaq 


Xatırlamaq mərhələsi biliklərin sistemli şə- 
kildə yadda saxlanmasını tələb edir. Bu mənada, 
minimum biliklər səviyyəsinin formalaşdırılması 
tələb olunur və eyni zamanda, həmin biliklərin 
möhkəmləndirilməsi vəzifəsi reallaşdırılır. Aşağı 
təfəkkür səviyyəsinə daxil olan xatırlamaq 
mərhələsi hafizəyə əsaslanan proses kimi 
xarakterizə olunur. Anlamaq səviyyəsi şagirdlərin 
təlim fəaliyyətinin giriş-motivasiya, əməliyyat- 
idraki və nəzarət-qiymətləndirmə şərtləri ilə 
səciyyələnir (İbrahimov, Hüseynzadə, 2013). 
Şagird fakt, hadisə və proseslər haqqında mə- 
lumat topladıqca, qarşılaşdığı bütün elementləri 
anladıqca, mahiyyəti aydınlaşdırdıqca onda 
mövqe motivi baş qaldırır. Pedaqofi-psixolofii 
ədəbiyyatlarda qeyd olunduğu kimi təlimin 
psixolofi əsasını motiv, maraq və tələbatlar 
təşkil edir (Bayramov, Əlizadə, 2002). Bu 
mənada, şagirdin təlim fəaliyyəti əslində 
zəncirvari düşüncə çalarları ilə bilavasitə bağlıdır. 
Çünki təlim şagird psixologiyasının bütün 
laylarını hərəkətə gətirən fəaliyyət növüdür. 
Bu zəncirvariliyin əsas halqaları idrak prosesinin 
elementlərindən ibarətdir. Məsələyə məntiqi 
yanaşsaq, demək olar ki, elmi-pedaqofi mahiyyət 
idrak elementlərinin növbələşməsi fonunda 
mümkündür. Proses daxilində dinamik har- 
moniya duyğunun qavrayışla, qavrayışın diqqətlə, 

diqqətin hafizə ilə, hafizənin təxəyyüllə, təxəy- 
yülün təfəkkürlə və nəhayət, təfəkkürün nitq 
ilə sıx bağlılığında ifadə olunur (İbrahimov, 
Hüseynzadə, 2013). Yalnız bu prosesdən sonra 
tətbiq etmək mərhələsinə keçidə icazə verilir. 

Qeyd etmək vacibdir ki, təlim fəaliyyəti 
dialektikanın əsasında duran qneseologiyanın 
qanunları ilə şərtlənir. İdrak fəlsəfəsi funda- 
mental qanunları ilə mənimsəmə aktını canlı 
seyrdən abstrakt təfəkkürə, oradan da praktikaya 
keçiddə hesab etməyi zəruri sayır. Canlı seyrdə 
hissi duyğular önə çıxır, yəni hər hansı proses 
dəqiq, sistemli, ardıcıl müşahidə olunur. Abstrakt 
təfəkkürdə müşahidə olunan fakt, hadisə və 
proseslər təhlil-tərkib süzgəcindən keçirilir, 
nəzəri həll yolları hasil olur və tətbiqetmə 
prosesinə start verilir. Üçtərəfli proses olaraq, 
canlı seyrdən abstrakt təfəkkürə, oradan da 
praktikaya tətbiqin təşkili pedaqofi prosesin 
səmərəliliyini bilavasitə şərtləndirir. 

Taksonomiyanın növbəti səviyyəsi olaraq 
tətbiqetmə daha çox praktik bacarıqların 
formalaşdırılması ilə xarakterizə olunur. Bu 
səviyyə prosedur ilə bağlı biliyin xarakter 
xüsusiyyətləri və prinsipləri üzrə qazanılır. 
Diqqət yetiriləsi məqam odur ki, bu proses 
canlı seyrdən abstrakt təfəkkürə, oradan da 
praktikaya doğru növbələşən fəaliyyətlə xa- 
rakterizə olunur. Çünki tətbiq etmək xatırlamaq 
və anlamaq səviyyələri ilə bağlı prosedurun nə 
dərəcədə keyfiyyətli olduğunu üzə çıxarır. Digər 
tərəfdən, tətbiq etmək səviyyəsində şagirdin 
praktik bacarıqlara yiyələnmə qabiliyyəti müəy- 
yənləşir. Bu prosesdə təhsilalanın müstəqil 
fəaliyyəti təmin olunmalı, onun tədqiqatçı, 
təcrübəçi və yaradıcı subyekt olaraq fəallığı 
üçün şərait yaradılmalıdır. Tətbiq etmək 
səviyyəsində şagirdlərdə giriş-motivasiya, 
əməliyyat-idraki və nəzarət-qiymətləndirmə 
mərhələləri üzrə təlim fəaliyyəti irəliləmə 
tendensiyasında davam edir. 

Taksonomiyanın təhlil etmək səviyyəsinə 
qalxa bilən şagird artıq pedaqofi-psixolofi 
baxımdan daha mürəkkəb əməliyyatların 
aparılmasını bacarmış olur. Belə olduğu halda, 
şagird fakt, hadisə və prosesləri hissələrə 
parçalaya, uyğun normalar üzrə onları xarak- 


terizə edə və nəticənin alınmasına doğru düzgün 
strategiya müəyyənləşdirə bilir" (Abbasov, 2010). 
Bu mərhələdə şagird fakt, hadisə və prosesləri 
analiz etməklə ən üstün olanı seçir və məqbul 
səviyyəni müəyyənləşdirir. 

Taksonomiyanın dəyərləndirmək səviyyəsi 
artıq yerinə yetirilən prosesin qiymətləndirilməsi 
ilə səciyyələnir. Burada metakoqnitiv bilik 
şagirdin öz fəaliyyətinə yenidən baxmasını tələb 
edir. Elmi-pedaqofi ədəbiyyatda refleksiya 
adlandırılan bu proses təhsilalana imkan verir 
ki, həyata keçirdiyi fəaliyyətin bütün element- 
lərini əvvəldən axıra qədər yenidən nəzərdən 
keçirsin, qiymətləndirsin, zəif tərəflərini 
müəyyən etsin, güclü tərəflərini isə diqqət 
mərkəzində saxlasın. Şagird öz səhvlərini özü 
müəyyənləşdirdikdə daha çox səmərə verir. 
Əslində, dəyərləndirmək səviyyəsi növbəti 
mərhələ üçün başlanğıcdır. Növbəti mərhələ 
dedikdə, taksonomiyanın yaratmaq səviyyəsi 
nəzərdə tutulur. Bu baxımdan, dəyərləndirmə 
prosesi istər sosial-pedaqoİfi, istərsə də rasional 
şərtlərlə zəngindir. Burada özünüqiymətləndirmə 
faktoru şagirdin təlim fəaliyyətinin axırıncı 
mərhələsini məntiqi cəhətdən tamamlayır, 
taksonomiyanın növbəti səviyyəsinə çıxış yaranır. 

Taksonomiyanın yaratmaq səviyyəsi əvvəlki 
səviyyələr üzərində köklənmiş bir mərhələdir. 
Yaratmaq bütün səviyyələrin müxtəlif qütbdə 
yer tutmasından asılı olmayaraq, onları bir 
məcraya doğru yönəltməklə xarakterizə olunur. 
İyerarxik düzülüş olaraq taksonomiyanın 
xatırlamaq səviyyəsindən başlayaraq bütün 
səviyyələrinin biri digərini şərtləndirir. Bu o 
deməkdir ki, pedaqofi prosesin keyfiyyət 
göstəricilərinin önəmli tərəfi olaraq, təlim 
məqsədlərinin sistematikası taksonomiyanın 
qanunları əsasında yaradılmalıdır. Çünki təlim 
məqsədlərinin sistemli, ardıcıl və iyerarxik 
düzülüşü öz pedaqoii ifadəsini yalnız takso- 
nomiyanın tələbləri çərçivəsində düzgün tapa 
bilər. Eyni zamanda, ümumi təlim nəticələrinin 

reallaşma səviyyəsi müəllimin taksonomiyaya 
nə dərəcədə istinad etməsindən bilavasitə 
asılıdır. Pedaqofi meyarlarla qiymətləndirib 
təhlil etdiyimiz bu proseslərin yerinə yetirilməsi 
məsuliyyəti bilavasitə müəllimdən asılıdır. Tak- 
sonomiya, bir növ, tədrisin mükəmməl yerinə 
yetirilməsi üçün strategiyadır. Pedaqofi fəaliyyəti 
həyata keçirən müəllim həmin strategiyadan 
düzgün, sistemli, ardıcıl, keyfiyyətli və lazım 
olan məqamlarda istifadə etməyi bacarmalıdır. 
Bunun üçün müəllim taksonomiyanı nəzəri və 
praktik cəhətdən yüksək səviyyədə mənimsə- 
məlidir. 

Müəllim pedaqofi prosesin tərbiyəedici 
funksiyasına uyğun tədris olunan mövzu vasi- 
təsilə şagirdlərdə mənəvi-əxlaqi keyfiyyətlərin 
davranış nümunələrini, qarşılıqlı münasibətlər 
sistemini formalaşdırır və inkişaf etdirir. Bu 
prosesin əsas modeli öz məntiqi ifadəsini sosial 
təcrübənin ötürülməsində tapır. Təcrübənin 
ötürülməsi pedaqoii prosesin mexaniki elementi 
deyil, çünki təcrübə özündə bir çox cəhətləri 
birləşdirir. Bu mənada, biliklər sistemi, bacarıqlar 
sistemi, vərdişlər, yaradıcı təcrübə, anlayışlar 
sistemi və qarşılıqlı münasibətlər sistemi təcrübə 
anlayışının bir-birini tamamlayan elementləri 
hesab olunur. Tədris olunan mövzu vasitəsilə 
təhsilalanların mənəvi-əxlaqi keyfiyyətlərinin 
formalaşdırılması çox vacibdir, ona görə ki, bu 
keyfiyyətləri əxz edən şagird təlim fəaliyyətinə 
meyilli olur. Elmi-pedaqofi ədəbiyyatda qeyd 
olunduğu kimi, təlim şagirdlərin intellekt 
səviyyəsini formalaşdırdığı halda, tərbiyə təlim 
fəaliyyətinə düzgün münasibət yaradır. Digər 
tərəfdən, tərbiyə milli-mənəvi keyfiyyətlərin 
inkişafını da sürətləndirir. Fərqli prizmadan 
düşündükdə isə tərbiyə müəyyən mənada bilik 
və bacarıqları da inkişaf etdirən pedaqofi pro- 
sesdir. Bu mahiyyət onun məqsədində açıq 
müşahidə olunur. Həmin məqsəd isə sistem- 
yaradıcı kateqoriya olaraq tərbiyənin ünsürləri 
və komponentləri arasında pedaqofi rabitə 
yaradır. Qeyd olunan mahiyyət bizə onu deməyə 
imkan verir ki, pedaqofi prosesin tamlığının 
qorunması məqsədilə tərbiyəedici funksiya 
mütləq yerinə yetirilməlidir (Əhmədov, Zey- 
nalova, 2019). 

Pedaqoii prosesin təhsilverici, tərbiyəedici 
və inkişafetdirici funksiyaları əks qütbdə yerləşən 
kateqoriyalar deyil, bunlar arasında prinsipcə 
ziddiyyətli fərqlər yoxdur, həmin funksiyalar 
ayrı-ayrı məqsədlərə xidmət etmir və onların 
həyata keçirilmə mexanizmi bir məqsəd üzərində 
qurulur: hərtərəfli, inkişaf etmiş şəxsiyyətin 
formalaşdırılması. 

Araşdırmalar onu da deməyə imkan verir 
ki, pedaqofi prosesin keyfiyyət göstəriciləri 
təkcə yuxarıda qeyd etdiyimiz məzmunla 
məhdudlaşmır. Həmin məzmunda ən vacib 
məsələlərdən biri də pedaqoİfi prosesin təşkilinə 
verilən ümumi tələblərdə ifadə olunur. Həmin 
tələblərin mahiyyət və məzmununun aşağıdakı 
istiqamətlərdə izah olunması ən optimal sə- 
viyyədə qəbulolunandır: 

Pedaqofi prosesin tamlığı prinsipi. Bu prin- 
sipə əsasən pedaqoii proses o zaman tam yerinə 
yetirilmiş və vəzifələri dəqiq reallaşmış hesab 
olunur ki, bu zaman təhsilverici, inkişafetdirici 
və tərbiyəverici vəzifələr bir-birini tam dolğun 
məntiqlə tamamlamış olsun. Öyrədici funksiya 
bilik, bacarıq və vərdişlərin mənimsənilməsi 
ilə bitdiyi, inkişafetdirici funksiya isə tədris 
materialının mahiyyətinə məntiqi yanaşma ilə 
səciyyələndirildiyi halda, tərbiyəedici funksiya 
tədris olunan mövzudan qazanılmış bilik, bacarıq 
və vərdişlərin həyatda praktiki əhəmiyyətinin 
izah olunması ilə tamamlanır. Ona görə də, 
pedaqofi prosesin tamlığı təhsil məqsədlərinin 
öyrədici, tərbiyəedici və inkişafetdirici xarakter 
daşımasıdır (Həsənov, Rüstəmova, Babayeva, 
2023). 

Təlimdə bərabər imkanların yaradılması 
prinsipi. Təlimdə bərabər imkanların yara- 
dılması - müəssisənin təhsil infrastrukturuna 
uyğun olaraq, təhsilalanlar üçün eyni təlim 
şəraitinin təmin edilməsi, təhsil prosesinin 
şagirdlərin meyil-marağı və potensial imkanları 
nəzərə alınmaqla tənzimlənməsidir?. Təhsil- 
alanlara bərabər imkanların yaradılması üçün 

təlim tapşırıqları 4 səviyyədə təşkil olunmalıdır. 
1-ci səviyyə çətin tapşırıqlar kateqoriyasına, 
2-ci səviyyə nisbətən çətin tapşırıqlar kate- 
qoriyasına, 3-cü səviyyə orta tapşırıqlar kate- 
qoriyasına, 4-cü səviyyə isə asan tapşırıqlar 
kateqoriyasına daxil edilməlidir. Bu iyerarxik 
düzülüş hər bir şagirdə təlim fəaliyyətində ak- 
tivlik imkanı yaratmaqla bu dinamikanın 
saxlanılmasını şərtləndirir. Təlimdə bərabər 
imkanların yaradılması həm də təlim tapşı- 
rıqlarının tərtibinin şagirdlərin potensial im- 
kanlarına uyğun sistemləşdirilməsini tələb edir. 
Təlim tapşırıqları diferensial formada şagirdlərin 
intellekt səviyyəsinə uyğun hesablanmalıdır. 
Çünki diferensial təlim şagirdlərin marağına, 
hazırlıq səviyyəsinə, öyrənmə tərzlərinə uyğun 
olaraq həyata keçirilir və dərsin bir neçə 
komponentində öz əksini tapır. Burada əsas 
məqsəd öyrənmə mühitinin bütün şagirdlər 
üçün əlçatan olmasını təmin etməkdir. Əsas 
şərt olaraq, kəmiyyət və keyfiyyət bir-birini 
məntiqi şəkildə tamamlamalıdır. Fikrimizi bir 
cümlə ilə ifadə etməyə çalışsaq, onu deyə bilərik 
ki, təhsildə bərabər imkanların yaradılması 
prinsipinə əməl olunarsa, sinifdə ən zəif şagird 
də təlim fəaliyyətindən kənarda qalmaz. 

Şəxsiyyətyönlülük prinsipi. Bu prinsipin 
gözlənilməsi təhsilalanlarda idraki, ünsiyyət və 
psixomotor fəaliyyətlərin reallaşması, təlim 
prosesində bütün fəaliyyətlərin təhsilalanların 
mənafeyinə, maraq və tələbatlarına uyğunlaş- 
dırılması, istedad və qabiliyyətlərinin, potensial 
istedadlarının inkişaf etdirilməsi ilə xarakterizə 
olunur. Ümumi təlim nəticələrinin reallaşması 
təhsilalanın idraki, ünsiyyət və psixomotor 
bacarıqlarının dinamikasından asılıdır. Ona görə 
də təhsilin məzmunu elə müəyyənləşməlidir 
ki, şagirdlərdə idrak proseslərinin aktivləş- 
məsinə, ünsiyyət və psixomotor bacarıqların 
inkişafına şərait yaransın. 

Şagirdyönlülük prinsipi. Bu prinsipi rəhbər 
tutaraq müəllim dərsi şagirdlərin maraq və 
tələbatlarına uyğun qurmalı, onların potensial 
imkanlarını müəyyənləşdirməlidir. Unutmaq 
olmaz ki, dərsin keyfiyyətli qurulmasında ilkin 
şərt yüksək motivasiyanın yaradılmasıdır. Çünki 
dərsin sonrakı mərhələlərinin keyfiyyəti ilkin 


mərhələdən asılıdır. Şagirdlərin marağının 
nəzərə alınması ümumi təlim nəticələrinin 
reallaşmasına əhəmiyyətli dərəcədə təsir edir. 
Bu baxımdan, müəllim müxtəlif təlim üsul- 
larından istifadə etməklə dərsi şagirdlərin maraq 
və tələbatlarına uyğun qurmağı bacarmalıdır. 

İnkişafyönlülük prinsipi. Bu prinsip şagirdin 
təlim nəticələrinin təhlilini aparmağa, zəif 
tərəflərinin müəyyənləşdirilməsinə və çətinlik 
çəkdiyi məqamların aradan qaldırılması üçün 
kompleks tədbirlərin görülməsinə istiqamət- 
lənib. Burada əsas diqqət şagirdi daha pers- 
pektivli məqsədlərə nail olmağa həvəslən- 
dirməklə bərabər, pedaqoii prosesin keyfiyyətini 
yüksəltməyə yönəldilməlidir. Rus pedaqoqu 
L.Vıqotskinin ifadəsi ilə desək, təlim inkişafı 
həmişə qabaqlamalıdır (Həsənov, Rüstəmova, 
Babayeva, 2023). Müəllim daimi olaraq şagird- 
lərin təlim nəticələrinin təhlilini aparmalı və 
onların səviyyələrini artıra biləcək tapşırıqlar 
verməlidir. Burada rəylərin konstruktiv şəkildə 
verilməsinə xüsusi diqqət yetirilməlidir. Çün- 
ki gələcəyə yönəlmiş rəy şagirdi yeni perspek- 
tivlərin əldə olunmasına istiqamətləndirir. 

Fəaliyyətin stimullaşdırılması prinsipi. Bu 
prinsip pedaqofyi prosesdə müasir yanaşma 
modelinin əsas tələblərindən biridir. Təlim 
tapşırıqlarının qiymətləndirilməsi prosesini 
həm mimika və festlərlə, həm də rasional ifa- 
dələrlə yerinə yetirmək mümkündür. Bu pro- 
sesdə müəllim şagirdin bütün nailiyyətlərini 
obyektiv müəyyənləşdirməyi, qiyməti şagirdin 
bilik səviyyəsinə uyğun verməyi bacarmalıdır. 

Təlimdə dəstəkləyici mühitin yaradılması 
prinsipi. Məlum faktdır ki, dəstəkləyici mühit 
həm maddi-texniki bazanın yüksək səviyyədə 
olması, həm də sinifdə mənəvi-psixolofi mühitin 
normal vəziyyətdə qurulması ilə xarakterizə 
olunur. Sinifdə mənəvi-psixolofi mühitlə yanaşı, 
maddi-texniki baza yüksək səviyyədə təmin 
olunduqda şagirdlərin inkişafına əlverişli zəmin 
yaranır. Burada müəllimdən gözlənilən əsas 
tələb sinif mühitini şagirdyönlü, pedaqoii prin- 
siplərə uyğun səviyyədə qurmağı bacarmasıdır. 
Səmərəli öyrənmə mühitinin formalaşdırılması 
həm də sinfin effektiv idarə olunmasını şərt- 
ləndirir. 

Qeyd etdiyimiz reallıqlardan çıxış edərək 
onu deyə bilərik ki, pedaqoifi prosesin tək- 
milləşdirilməsi işi mürəkkəb və çox vacib bir 
vəzifə olaraq qalır. Bu prosesin keyfiyyətli yerinə 
yetirilməsinin həm təhsilalanlar, həm də 
təhsilverənlər üçün çox böyük səmərəsi ola 
bilər. Bu mənada, düzgün strategiyalarla təşkil 
olunmuş pedaqofi proses təhsilalanlara bilik, 
bacarıq və vərdişlərin qazanılmasında, intellekt 
səviyyəsinin yüksəldilməsində və mənəvi-əxlaqi 
keyfiyyətlərin formalaşmasında fayda verə, 
təhsilverənlərin isə peşə fəaliyyətinin səmərə- 
liliyini təmin etməklə pedaqoii fəaliyyətinin 
təkmilləşdirilməsini təmin edə bilər. 


NƏTİCƏ 


Məqalədə pedaqofi prosesin təkmilləşdi- 
rilməsi istiqamətində müasir dövrün tələbləri 
səviyyəsində yeni ideya və konsepsiyalar təhlil 
olunub, ümumiləşdirilib, pedaqofi prosesin 
təkmilləşdirilməsi üçün psixo-pedaqofi cəhətdən 
konkret yollar göstərilib. Qeyd etdiyimiz isti- 
qamətlərdə, xüsusən taksonomiyanın tələbləri 
əsasında pedaqoii işin qurulması, ilk növbədə 
dərsin təhsilalanların maraq və tələbatlarına 
uyğun qurulmasına, onların potensial imkan- 
larının inkişaf etdirilməsinə, beləliklə də effektiv 
öyrənmə mühitinin formalaşmasına xidmət 
edəcəkdir. Məhz pedaqoii işin bu şəkildə təşkili 
“Təhsil haqqında” Azərbaycan Respublikasının 
Qanununda da qeyd edildiyi kimi, hərtərəfli 
inkişaf etmiş, öz məsuliyyətini dərk edən, 
müstəqil və yaradıcı düşünən, təşəbbüsləri və 
yenilikləri qiymətləndirməyi bacaran, nəzəri 
və praktiki biliklərə yiyələnən, müasir təfəkkürlü 
və rəqabət qabiliyyətli gənclərin formalaşmasına 
şərait yaradacaqdır. 

